



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം NATIONAL BULLETIN

DATE: 08.10.2024 **TIME : 07.25 AM**

പ്രധാന വാർത്തകൾ

- 1) ജമ്മു കശ്മീർ- ഹരിയാന നിയമസഭാ തിരഞ്ഞെടുപ്പിൻറെ വോട്ടെണ്ണൽ അല്പസമയത്തിനകം ആരംഭിക്കും. എല്ലാ സജ്ജീകരണങ്ങളും പൂർത്തിയായതായി തിരഞ്ഞെടുപ്പ് കമ്മീഷൻ.
The counting of votes for assembly elections in Jammu and Kashmir and Haryana to begin in a short while. All arrangements have been made by Election Commission.
- 2) 70-ാ മത് ദേശീയ ചലച്ചിത്ര പുരസ്കാരങ്ങൾ രാഷ്ട്രപതി ദ്രൗപതി മുർമു ഇന്ന് ന്യൂഡൽഹിയിൽ സമ്മാനിക്കും.
President Draupadi Murmu will distribute the 70th National Film Awards in New Delhi today.
- 3) അയൽരാജ്യമെന്ന നിലയിൽ മാൽദീവ്സിനോട് എല്ലായ്പ്പോഴും ഉത്തരവാദിത്തം നിറവേറ്റുന്ന രാജ്യമാണ് ഇന്ത്യയെന്ന് പ്രധാനമന്ത്രി നരേന്ദ്രമോദി.
Prime Minister Narendra Modi said that India is a country that always fulfills its responsibility towards Maldives as a neighboring country.
- 4) പ്രതിരോധ രംഗത്തെ ഭാവിവെല്ലുവിളികൾ നേരിടാൻ നവീനവും നൂതനവുമായ സാങ്കേതിക വികസനം അനിവാര്യമെന്ന് രാജ്യരക്ഷ മന്ത്രി രാജ്നാഥ് സിംഗ്.
Defence Minister Rajnath Singh said that new and innovative technological development is necessary to face future challenges in the field of defence.
- 5) 2030-ഓടെ, കപ്പൽ നിർമ്മാണത്തിൽ ആദ്യ 10 രാജ്യങ്ങളിൽ ഒന്നായി മാറാനാണ് ഇന്ത്യ ലക്ഷ്യമിടുന്നതെന്ന് കേന്ദ്രമന്ത്രി പ്രശ്ഹാദ് ജോഷി.
Union Minister Pralhad Joshi said that India aims to become one among the top 10 countries in shipbuilding By 2030.
- 6) രണ്ടാം ടി-20 മത്സരത്തിൽ ഇന്ത്യ നാളെ ബംഗ്ലാദേശിനെ നേരിടും. ഐസിസി വനിതാ ടി-20 ലോകകപ്പിൽ ഇന്ന് ഓസ്ട്രേലിയ ന്യൂസിലൻഡിനെ നേരിടും.
India will face Bangladesh tomorrow in the second T20 match today. Australia will take on New Zealand in the ICC Women's T20 World Cup today.



PRESIDENT-FILM AWARDS

70-ാമത് ദേശീയ ചലച്ചിത്ര പുരസ്കാരങ്ങൾ രാഷ്ട്രപതി ദ്രൗപതി മുർമു ഇന്ന് ന്യൂഡൽഹിയിൽ വിതരണം ചെയ്യും. വിഖ്യാത നടൻ മിഥുൻ ചക്രവർത്തിക്ക് ചലച്ചിത്ര മേഖലയിലെ പരമോന്നത ബഹുമതിയായ ദാദാസാഹിബ് ഫാൽകെ പുരസ്കാരം സമ്മാനിക്കും. മികച്ച നടനുള്ള പുരസ്കാരം ഋഷഭ് ഷെട്ടിയും, മികച്ച നടിക്കുള്ള പുരസ്കാരം നിത്യ മേനനും മാനസി പരേഖും ഏറ്റുവാങ്ങും. മലയാളത്തിൽ നിന്നുള്ള **ആട്ടം** - ആണ് 2022 ലെ മികച്ച ചലച്ചിത്രമായി തിരഞ്ഞെടുക്കപ്പെട്ടത്.



REV. COUNTING - (INTRO)

ഹരിയാന, ജമ്മുകശ്മീർ നിയമസഭകളിലേക്ക് നടന്ന തെരഞ്ഞെടുപ്പിന്റെ വോട്ടെണ്ണൽ അല്പസമയത്തിനകം ആരംഭിക്കും. എല്ലാ സജ്ജീകരണങ്ങളും പൂർത്തിയായതായി തിരഞ്ഞെടുപ്പ് കമ്മീഷൻ. 8 മണിയോടെ വോട്ടെണ്ണൽ തുടങ്ങും. എട്ടരയോടെ ആദ്യ ഫല സൂചനകൾ പുറത്തുവരും. പത്ത് മണിയോടെ രണ്ടിടങ്ങളിലും ചിത്രം തെളിയുമെന്നാണ് പ്രതീക്ഷ.

വിശദാംശങ്ങളിലേക്ക്.....

- (VOICE.....)

ബി ജെ പി നേതൃത്വം നൽകുന്ന എൻ ഡി എയും INDI സഖ്യവും ജയ പ്രതീക്ഷയിലാണ്. രണ്ട് സംസ്ഥാനങ്ങളിലും 90 വീതം നിയമസഭ സീറ്റുകളാണുള്ളത്. ഒറ്റഘട്ടമായി നടന്ന ഹരിയാന തെരഞ്ഞെടുപ്പിൽ 67.90 ശതമാനം പോളിംഗും, മൂന്ന് ഘട്ടമായി നടന്ന ജമ്മുകശ്മീർ തെരഞ്ഞെടുപ്പിൽ 63.45 ശതമാനവും പോളിംഗും രേഖപ്പെടുത്തി. പത്ത് വർഷത്തിന് ശേഷം നടന്ന ജമ്മുകശ്മീർ തിരഞ്ഞെടുപ്പ് തികച്ചും സമാധാന പരമായിരുന്നു. ജമ്മു കാശ്മീരിൽ 873 സ്ഥാനാർത്ഥികളുടെ വിധിയാണ് ഇന്ന് നിർണ്ണയിക്കുക. 28 വോട്ടെണ്ണൽ കേന്ദ്രങ്ങൾ സജ്ജീകരിച്ചിട്ടുണ്ട്. ഹരിയാനയിൽ വോട്ടെണ്ണലിനായി 22

ജില്ലകളിലായി 90 കേന്ദ്രങ്ങൾ സജ്ജീകരിച്ചിട്ടുണ്ട്. 1031 സ്ഥാനാർത്ഥികളാണ് മത്സരരംഗത്തുള്ളത്. തിരഞ്ഞെടുപ്പ് കമ്മീഷന്റെ വെബ്സൈറ്റായ www.eci.gov.in വഴി തത്സമയ വിവരങ്ങൾ അറിയാവുന്നതാണ്. ന്യൂസ് ഡെസ്ക്, ആകാശവാണി....



PREZ-VP-MUIZZU

രാഷ്ട്രപതി ദ്രൗപതി മുർമുവും ഉപരാഷ്ട്രപതി ജഗ്ദീപ് ധൻഖറും ഇന്നലെ മാലദ്വീപ് പ്രസിഡന്റ് ഡോ. മുഹമ്മദ് മുയിസുവുമായി ന്യൂഡൽഹിയിൽ കൂടിക്കാഴ്ച നടത്തി. ഇന്ത്യയുടെ 'അയൽപക്കം ആദ്യം', 'വിഷൻ സാഗർ' നയങ്ങളിൽ മാലദ്വീപ് സുപ്രധാന പങ്കാളിയാണെന്ന് രാഷ്ട്രപതി പറഞ്ഞു. ബഹുമുഖമായ ഇന്ത്യ-മാലദ്വീപ് ഉഭയകക്ഷി ബന്ധം അവലോകനം ചെയ്ത ഇരു രാഷ്ട്രനേതാക്കളും ബന്ധം കൂടുതൽ മെച്ചപ്പെടുത്തുന്നതിനുള്ള തങ്ങളുടെ പ്രതിബദ്ധത ആവർത്തിച്ചു. ഇന്നലെ അംഗീകരിച്ച വിഷൻ ഡോക്യുമെന്റ് ഇരു രാജ്യങ്ങളും തമ്മിലുള്ള ഉഭയകക്ഷി ബന്ധം കൂടുതൽ ആഴത്തിലാക്കുമെന്ന് കൂടിക്കാഴ്ചയിൽ ശ്രീ ധൻഖറും ഡോ. മുയിസുവും പറഞ്ഞു.



NEW PM - MALDIVES TALKS

മാൽദീവ്സിന് 400 ദശലക്ഷം ഡോളറിന്റെ ധനസഹായവും, 3000 കോടി രൂപയുടെ കറൻസി കൈമാറ്റ സഹായവും വാഗ്ദാനം ചെയ്ത് ഇന്ത്യ. മാൽദീവ്സ് നേരിടുന്ന സാമ്പത്തിക പ്രതിസന്ധിയെ മറികടക്കുന്നതിനാണ് സഹായം. അയൽരാജ്യമെന്ന നിലയിൽ മാൽദീവ്സിനോട് എല്ലായ്പ്പോഴും ഉത്തരവാദിത്തം നിറവേറ്റുന്ന രാജ്യമാണ് ഇന്ത്യയെന്ന് പ്രധാനമന്ത്രി നരേന്ദ്രമോദി വ്യക്തമാക്കി. മാൽദീവ്സ് പ്രസിഡന്റ് മുഹമ്മദ് മുയിസുവുമായി ന്യൂഡൽഹിയിൽ പ്രതിനിധി തല ചർച്ചയിൽ പങ്കെടുക്കുകയായിരുന്നു പ്രധാനമന്ത്രി. മാൽദീവ്സിന്റെ അടിയന്തരാവശ്യങ്ങൾ

ളോട് ഇന്ത്യ സത്വര പ്രതികരണം നടത്താറുണ്ടെന്നും ശ്രീ മോദി വ്യക്തമാക്കി. വിവിധ വിഷയങ്ങളുമായി ബന്ധപ്പെട്ട നിരവധി ധാരണാപത്രങ്ങളിലും ഇരു രാജ്യങ്ങളും ഒപ്പുവെച്ചു.



DEFCONNECT 4.0

പ്രതിരോധ രംഗത്തെ ഭാവിവെല്ലുവിളികൾ നേരിടാൻ നവീനവും നൂതനവുമായ സാങ്കേതിക വികസനം അനിവാര്യമെന്ന് രാജ്യരക്ഷ മന്ത്രി രാജ്നാഥ് സിംഗ്. ഡൽഹിയിൽ **DefConnect 4.0** ഉദ്ഘാടനം ചെയ്യുകയായിരുന്നു അദ്ദേഹം. ശക്തവും സ്വയം പര്യാപ്തവുമായ പ്രതിരോധ മേഖല എന്ന ലക്ഷ്യം കൈവരിക്കാൻ പൊതു-സ്വകാര്യ മേഖലകളിലെ സ്ഥാപനങ്ങൾക്ക് സഹായം നൽകാൻ സർക്കാർ പ്രതിജ്ഞാബദ്ധമാണെന്ന് അദ്ദേഹം പറഞ്ഞു. പ്രതിരോധ മേഖലയിലെ പങ്കാളികളെ കൂട്ടിയോജിപ്പിക്കുന്നതിനുള്ള സുപ്രധാന വേദിയാണ് DefConnect എന്നും രാജ്യരക്ഷ മന്ത്രി വ്യക്തമാക്കി.



JOSHI-ENERGY

2030-ഓടെ, കപ്പൽ നിർമ്മാണത്തിൽ ആദ്യ 10 രാജ്യങ്ങളിൽ ഒന്നായി മാറാനാണ് ഇന്ത്യ ലക്ഷ്യമിടുന്നതെന്ന് കേന്ദ്രമന്ത്രി പ്രശ്ഹാദ് ജോഷി. 2047-ഓടെ മികച്ച അഞ്ച് രാജ്യങ്ങളിൽ ഒന്നായി ഇന്ത്യ മാറും. ജർമ്മനിയിലെ ഹാംബർഗ് സുസ്ഥിരതാ സമ്മേളനത്തിൽ മുഖ്യപ്രഭാഷണം നടത്തിയ മന്ത്രി, പുനരുപയോഗ ഊർജത്തിലും ഹരിത ഷിപ്പിംഗിലും ഇന്ത്യയുടെ പുരോഗതി എടുത്തുപറഞ്ഞു. നൂറിലധികം രാജ്യങ്ങളുള്ള അന്താരാഷ്ട്ര സൗരോർജ്ജ സഖ്യം, കാലാവസ്ഥാ വ്യതിയാനത്തെ ചെറുക്കാനുള്ള ആഗോള ശ്രമങ്ങളിൽ ഇന്ത്യയുടെ പ്രതിബദ്ധത വെളിവാക്കുന്നതായും അദ്ദേഹം അഭിപ്രായപ്പെട്ടു.



PM 23 YEARS

ഭരണ തലപ്പത്ത് 23 വർഷം പൂർത്തിയാക്കുന്ന വേളയിൽ ആശംസാ സന്ദേശം അയച്ചവർക്ക് നന്ദി അറിയിച്ച് പ്രധാനമന്ത്രി നരേന്ദ്ര മോദി. 2001 ഒക്ടോബർ 7-നാണ് ഗുജറാത്ത് മുഖ്യമന്ത്രിയായി നരേന്ദ്ര മോദി അധികാരമേറ്റത്. 2014 ൽ അദ്ദേഹം രാജ്യത്തിന്റെ പ്രധാനമന്ത്രിയായി. ദാരിദ്ര്യ നിർമ്മാർജ്ജനം, സാമ്പത്തിക വളർച്ച, സ്റ്റാർട്ടപ്പ് ആവാസവ്യവസ്ഥ, സ്ത്രീ ശാക്തീകരണം, പാർശ്വവൽക്കരിക്കപ്പെട്ട ജനങ്ങളുടെ ഉന്നമനം തുടങ്ങി രാജ്യം അഭിമുഖീകരിക്കുന്ന ഒട്ടേറെ വെല്ലുവിളികൾ കഴിഞ്ഞ ദശകത്തിൽ അഭിസംബോധന ചെയ്യാനായിട്ടുണ്ടെന്ന് പ്രധാനമന്ത്രി പറഞ്ഞു. കാലാവസ്ഥാ വ്യതിയാനം, ആരോഗ്യ സംരക്ഷണം, സുസ്ഥിര വികസന ലക്ഷ്യങ്ങൾ തുടങ്ങിയ മേഖലകളിൽ ഇന്ത്യ സജ്ജീവമായി പ്രവർത്തിക്കുകയാണെന്നും അദ്ദേഹം വ്യക്തമാക്കി. വികസിത ഭാരതം സാക്ഷാത്കരിക്കുന്നതുവരെ വിശ്രമിക്കില്ലെന്നും അദ്ദേഹം ജനങ്ങൾക്ക് ഉറപ്പു നൽകി.



HARDEEP SINGH PURI – (INTRO)

വർധിച്ചു വരുന്ന പശ്ചിമേഷ്യൻ സംഘർഷങ്ങളുടെ പശ്ചാത്തലത്തിൽ സ്ഥിതിഗതികൾ സർക്കാർ സൂക്ഷ്മമായി നിരീക്ഷിച്ചുവരികയാണെന്ന് കേന്ദ്ര മന്ത്രി ഹർദീപ് സിംഗ് പുരി. ഇസ്രായേൽ - ഹമാസ് സംഘർഷം ആരംഭിച്ച് ഒരു വർഷം പിന്നിട്ട സാഹചര്യത്തിലും ഇന്ത്യ എണ്ണ ക്ഷാമം നേരിടുന്നില്ലെന്ന് മന്ത്രി വ്യക്തമാക്കി. ഊർജ്ജ സുരക്ഷയിൽ ഏത് പ്രതിസന്ധിയും നേരിടാൻ രാജ്യം തയ്യാറാണെന്ന് അദ്ദേഹം പറഞ്ഞു.

(VOICE.....)

=====

PIYUSH GOYAL-SKILL DEVELOPMENT CENTRE

കേന്ദ്ര വാണിജ്യ-വ്യവസായ മന്ത്രി പിയൂഷ് ഗോയൽ മുംബൈയിലെ കാന്തിവാലിയിൽ 'നൈപുണ്യ വികസന കേന്ദ്രം' ഉദ്ഘാടനം ചെയ്തു. കോൺഫെഡറേഷൻ ഓഫ് ഇന്ത്യൻ ഇൻഡസ്ട്രി, മുംബൈ മുനിസിപ്പൽ കോർപ്പറേഷൻ, നാഷണൽ സ്കിൽ ഡെവലപ്മെന്റ് കോർപ്പറേഷൻ എന്നിവ സഹകരിച്ചാണ് കേന്ദ്രം സ്ഥാപിച്ചത്. ഒരു ലക്ഷത്തിലധികം പേർക്ക് പരിശീലനം നൽകുന്നതിലൂടെ വിദഗ്ധ തൊഴിലാളികളുടെ വർദ്ധിച്ചുവരുന്ന ആവശ്യം പരിഹരിക്കാനാകുമെന്ന് ചടങ്ങിൽ സംസാരിച്ച ശ്രീ പിയൂഷ് ഗോയൽ പറഞ്ഞു.

=====

VAYU VEER VIJETA RALLY

ഇന്ന് വ്യോമസേനാ ദിനം. ഇന്ത്യൻ വ്യോമസേനയുടെ നേതൃത്വത്തിലുള്ള മെഗാ 'വായു വീർ വിജേത' കാർ റാലിക്ക്, ലഡാക്കിലെ തോയിസിൽ ഇന്ന് തുടക്കമാകും. സേനയുടെ 92-ാം വാർഷികത്തോടനുബന്ധിച്ചാണ് ഏഴായിരം കിലോമീറ്റർ ദൈർഘ്യമുള്ള കാർ റാലി സംഘടിപ്പിക്കുന്നത്. ഈ മാസം 29-ന് അരുണാചൽ പ്രദേശിലെ തവാങ്ങിലാണ് റാലി സമാപിക്കുക. കാർ റാലിക്ക് ഈ മാസം ഒന്നിന് ന്യൂഡൽഹിയിൽ രാജ്യരക്ഷാമന്ത്രി രാജ്നാഥ് സിംഗ് ഉദ്ഘാടനം ചെയ്യുന്നതായി നൽകിയിരുന്നു. കേന്ദ്രസഹമന്ത്രി ഹർഷ് മൽഹോത്ര കാർ റാലിയിൽ പങ്കെടുക്കും. ദിനത്തോടനുബന്ധിച്ച് ചെന്നൈയിൽ വൻ ജനപങ്കാളിത്തത്തോടെ എയർഷോ സംഘടിപ്പിച്ചു.

=====

ASSEMBLY BOYCOTT

കേരള നിയമസഭയിൽ ഇന്ന്, വയനാട് ജില്ലയിലെ മേപ്പാടിയിൽ ഉണ്ടായ ഉരുൾ പൊട്ടലുമായി ബന്ധപ്പെട്ട് സ്വീകരിച്ച നടപടികൾ സംബന്ധിച്ച് മുഖ്യമന്ത്രി പിണറായി വിജയൻ പ്രസ്താവന

നടത്തുന്നു. കോഴിക്കോട് കിനാലൂരിൽ ഭൂമി ലഭ്യമാക്കിയിട്ടും എയിംസ് അനുവദിക്കാത്തത് സംബന്ധിച്ച് കെ. എം. സച്ചിൻദേവ് എം എൽ എ ആരോഗ്യ മന്ത്രിയുടെ ശ്രദ്ധ ക്ഷണിക്കും.പതിനഞ്ചാം കേരള നിയമസഭയുടെ 12-ാം സമ്മേളനം പുനഃക്രമീകരിച്ചു. 18 വരെ ചേരാനിരുന്ന സഭാ സമ്മേളനം 15-ാം തീയതി വരെയാക്കി ചുരുക്കി. കാര്യോപദേശ സമിതിയുടെ ശുപാർശ പ്രകാരമാണ് നടപടി.

=====

INDIA-BANGLADESH T20

രണ്ടാം ടി20 മത്സരത്തിൽ ഇന്ത്യ നാളെ ബംഗ്ലാദേശിനെ നേരിടും. വൈകിട്ട് 7 മണിക്ക് ന്യൂഡൽഹി അരുൺ ജെയ്റ്റിലി സ്റ്റേഡിയത്തിലാണ് മത്സരം. ഞായറാഴ്ച നടന്ന പരമ്പരയിലെ ആദ്യ മത്സരത്തിൽ ഇന്ത്യ 7 വിക്കറ്റിന്റെ ഏകപക്ഷീയ ജയം നേടിയിരുന്നു.

=====

RAIN – KERALA

കേരളത്തിൽ വെള്ളിയാഴ്ച വരെ ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. തിരുവനന്തപുരം, കൊല്ലം ജില്ലകളിൽ ഇന്ന് ഓറഞ്ച് ജാഗ്രതയും പത്തനംതിട്ട, ആലപ്പുഴ, കോട്ടയം, എറണാകുളം, ഇടുക്കി, തൃശൂർ ജില്ലകളിലും, ലക്ഷദ്വീപിലും മഞ്ഞ ജാഗ്രതയും പ്രഖ്യാപിച്ചിട്ടുണ്ട്. കേരളം, ലക്ഷദ്വീപ് തീരങ്ങളിൽ വെള്ളിയാഴ്ച വരെ മത്സ്യബന്ധനത്തിന് വിലക്ക്.

=====

ICC WOMEN CRICKET

ഐസിസി വനിതാ ടി-20 ലോകകപ്പിൽ ഇന്ന് ഓസ്ട്രേലിയ ന്യൂസിലൻഡിനെ നേരിടും. ഇന്ത്യൻ സമയം വൈകുന്നേരം 7:30 ന് ഷാർജയിലാണ് മത്സരം. ഇന്നലെ നടന്ന മത്സരത്തിൽ ഇംഗ്ലണ്ട് 7 വിക്കറ്റിന് ദക്ഷിണാഫ്രിക്കയെ പരാജയപ്പെടുത്തി.

=====

TRAIN - STOP

കോട്ടയം വഴിയുള്ള കൊല്ലം-എറണാകുളം സ്റ്റേഷൻ മെമു സർവീസിന് ഓച്ചിറയിൽ സ്റ്റോപ്പ് അനുവദിച്ചുകൊണ്ട് റെയിൽവേ മന്ത്രാലയത്തിന്റെ ഉത്തരവ്. തിങ്കൾ മുതൽ വെള്ളി വരെ അഞ്ചുദിവസം സർവീസ് നടത്തുന്ന ട്രെയിൻ ശനിയും ഞായറും സർവീസ് ഉണ്ടായിരിക്കുന്നതല്ല.

=====

SMART CITY - PALAKKAD

കൊച്ചി- ബാംഗ്ലൂർ വ്യാവസായിക ഇടനാഴിയുടെ ഭാഗമായ പാലക്കാട് സ്റ്റാർട്ട് സിറ്റി പദ്ധതിക്കായി സംസ്ഥാന സർക്കാർ ഏറ്റെടുത്ത പ്രദേശം കേന്ദ്രസംഘം സന്ദർശിച്ചു. പദ്ധതിയ്ക്കായി സംസ്ഥാനം നടത്തിയ ഒരുക്കങ്ങളും സ്വീകരിച്ച നടപടികളും കേന്ദ്രസംഘത്തിന് മുന്നിൽ കിൻഫ്ര പ്രതിനിധികൾ അവതരിപ്പിച്ചു. പദ്ധതിക്ക് അനുയോജ്യമായ സ്ഥലമാണ് സംസ്ഥാനം ഏറ്റെടുത്തിരിക്കുന്നതെന്നും വ്യവസായ വികസനത്തിന് ഇവിടെ സാധ്യതകളേറെയാണെന്നും കേന്ദ്രസംഘം വിലയിരുത്തി. കേന്ദ്ര വ്യവസായ മന്ത്രാലയം സെക്രട്ടറിയുമായി ചർച്ച നടത്തിയശേഷം പദ്ധതിക്കുള്ള കേന്ദ്രവിഹിതം അനുവദിക്കും.

=====

BUS FIRE - KOLLAM

കൊല്ലം പുനലൂരിൽ ഓടിക്കൊണ്ടിരുന്ന കെഎസ്ആർടിസി ബസിന് തീപിടിച്ച്. പുനലൂരിൽ നിന്നും കായംകുളത്തേക്ക് പോയ ബസിലാണ് തീപിടിത്തമുണ്ടായത്. ആളപായമില്ല. സംഭവത്തിൽ മോട്ടോർ വാഹന വകുപ്പും കെ.എസ്.ആർ.ടി.സി യും അന്വേഷണം തുടങ്ങി.

KANNUR SCHOOL

കണ്ണൂരിൽ നടക്കുന്ന സംസ്ഥാന സ്കൂൾ ഗെയിംസിൽ ഏഴ് സ്വർണം നേടി കണ്ണൂർ മുന്നിൽ. നാലു സ്വർണം നേടി തിരുവനന്തപുരം രണ്ടാം സ്ഥാനത്തും മലപ്പുറം മൂന്നാം സ്ഥാനത്തുമുണ്ട്.

